


حیاء پردے کی اہمیت اور اس کی ترغیب پر مشتمل ایک خوبصورت بیان



غَيْرَتُ مَدَشَوْهَر



- | | | | | | |
|----|---|-------------------------------|----|---|---------------------|
| 9 | ● | مسلم معاشرہ تباہی کے دہانے پر | 6 | ● | مسلمانوں کی غیرت |
| 19 | ● | غیرت ہے تو مردور نہ!!!! | 15 | ● | غیرت کسے کہتے ہیں؟ |
| 33 | ● | بدنگاہی کی ہاتھوں ہاتھ سزا | 26 | ● | چادر اور چار دیواری |
| | | | 42 | ● | بے پردگی سے توبہ |

مکتبۃ المدینہ
(مجموعہ اسلامی)



مکتبۃ المدینہ
(مجموعہ اسلامی)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

غیرت مند شوہر

دُرود شریف کی فضیلت

دعوتِ اسلامی کے اشاعتی ادارے مکتبۃ المدینہ کے مطبوعہ 55 صفحات پر
مشتمل رسالے، ”کراماتِ فاروقِ اعظم“ میں شیخِ طریقت، امیر
الہمت، بانی دعوتِ اسلامی حضرت علامہ مولانا ابو بلال
محمد الیاس عطار قادری رضوی ضیائی دَامَتْ بَرَکَاتُهُمُ الْعَالِیَہِ دُرود
پاک کی فضیلت تحریر فرماتے ہیں کہ وزیرِ رسالت مآب، آسمانِ صحابیت کے
دَرخشاں ماہتاب، نظامِ عدل کے روشن آفتاب، امیر المؤمنین حضرت سیدنا
عَصْر بن خَطَّاب رَضِيَ اللهُ تَعَالَى عَنْهُ فرماتے ہیں: إِنَّ الدُّعَاءَ مَوْقُوفٌ بَيْنَ
السَّمَاءِ وَالْأَرْضِ لَا يَصْعَدُ مِنْهُ شَيْءٌ حَتَّى تُصَلِّيَ عَلَيَّ نَبِيِّكَ (صَلَّى اللهُ

۱..... مبلغ دعوتِ اسلامی ونگران مرکزی مجلسِ شوریٰ حضرت مولانا حاجی محمد عمران عطاری مَدَّ ظِلْمَهُ الْعَالِی نے یہ
بیان تبلیغِ قرآن و سنت کی عالمگیر غیر سیاسی تحریک دعوتِ اسلامی کے عالمی مدنی مرکز فیضانِ مدینہ باب
المدینہ کراچی میں ہفتہ وار سنتوں بھرے اجتماع میں ۱۸ شعبان المعظم ۱۴۳۲ھ بمطابق 21 جولائی
2011ء کو فرمایا۔ ضروری ترمیم و اضافے کے بعد تحریری صورت میں پیش کیا جا رہا ہے۔

تَعَالَى عَلَيْهِ وَآلِهِ وَسَلَّمَ) یعنی بے شک دُعا زمین و آسمان کے درمیان ٹھہری رہتی ہے اور اُس سے کوئی چیز اوپر کی طرف نہیں جاتی (یعنی دُعا قبول نہیں ہوتی) جب تک تم اپنے نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ پر دُروِ پاک نہ پڑھ لو۔^①

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّد

غیرت مند شوہر

حضرت سیدنا قاضی ابو عبد اللہ محمد بن احمد بن موسیٰ رَحْمَةُ اللهِ تَعَالَى عَلَيْهِ فرماتے ہیں کہ ایک مرتبہ میں ”رے“ (ایران کے موجودہ دارالخلافہ تہران) کے قاضی حضرت سیدنا موسیٰ بن اسحاق عَلَيْهِ رَحْمَةُ اللهِ الرَّزَّاق سے ملنے گیا، اس وقت قاضی صاحب مسند قضا پر بیٹھ کر لوگوں کے مسائل حل فرما رہے تھے۔ میں بھی ان کے پاس بیٹھ گیا۔ اتنے میں ان کے پاس ایک ایسا ایمان افروز مقدمہ پیش ہوا جس نے وہاں موجود تمام لوگوں کے ایمان کو تازہ کر دیا۔

ہوا کچھ یوں کہ ایک نقاب پوش عورت حاضر ہوئی جس کے سر پرست کا دعویٰ تھا کہ اس عورت کا نکاح کے وقت پانچ سو دینار مہر مقرر ہوا تھا مگر اس کا شوہر مہر کی رقم ادا نہیں کر رہا اور جب شوہر کو بلا کر پوچھا گیا تو اس نے کہا کہ مہر کا یہ دعویٰ

①..... سنن الترمذی، کتاب الوتر، باب فی فضل الصلاة علی النبی، الحدیث: ۲۸۶، ج ۲، ص ۲۸

بے بنیاد ہے۔ قاضی صاحب نے مدعی سے کہا کہ اپنا دعویٰ ثابت کرنے کے لئے گواہ پیش کرو جو اس بات کی گواہی دیں کہ واقعی اس مرد نے نکاح کے وقت پانچ سو دینار مہر مقرر کیا تھا۔ پس جب گواہ عدالت میں حاضر ہوئے اور عورت کو کہا گیا کہ وہ بھی کھڑی ہو جائے اور اپنا نقاب اتار دے تاکہ گواہ اسے پہچان کر اس کے حق میں گواہی دے سکیں کیونکہ جب گواہ مُدَّعی (دعویٰ کرنے والا) یا مُدَّعی عَلَیْہ (جس پر کسی حق کا دعویٰ کیا جائے) کی موجودگی میں گواہی دے تو اس پر لازم ہے کہ ان کی طرف اشارہ کر کے واضح طور پر گواہی دے، وہ عورت حیا والی تھی اس لیے بے نقاب ہونے میں پس و پیش سے کام لینے لگی۔

اس کے شوہر نے جب دور سے یہ سب کچھ دیکھا تو پوچھا کہ یہ لوگ کیا کر رہے ہیں؟ اسے بتایا گیا کہ یہ گواہ ہیں جو دیکھنا چاہتے ہیں کہ اس نقاب کے پیچھے واقعی تمہاری زوجہ ہی ہے تاکہ پہچان کر اس کے حق میں گواہی دے سکیں۔ یہ سن کر غیر متند شوہر پکار اٹھا: ”انہیں روک دو، میں قاضی صاحب کے سامنے اقرار کرتا ہوں کہ جو دعویٰ میری زوجہ نے مجھ پر کیا ہے وہ مجھ پر لازم ہے، میں پانچ سو دینار ادا کرنے کو تیار ہوں، خدارا! میری زوجہ کا چہرہ کسی نامحرم پر ظاہر نہ کیا جائے۔“ چنانچہ، گواہوں کو روک دیا گیا اور عورت کو واپس بھیج دیا گیا اور جب اسے

یہ بتایا گیا کہ اس کے شوہر نے مہر کی ادائیگی کا اقرار کر لیا ہے تو وہ بڑی حیران ہوئی، پھر جب اسے یہ حقیقت معلوم ہوئی کہ اس کا شوہر اس قدر غیر شرمندہ ہے کہ اس نے محض اپنی بیوی کی حیا کی لاج رکھتے ہوئے اور اسکے بے پردہ ہو جانے کے خوف سے مہر کی ادائیگی کا اقرار کیا ہے تو شوہر کی غیرت تاثیر کا تیر بن کر اس کے دل میں کچھ ایسی پیوست ہوئی کہ اس کے دل کی دُنیا ہی بدل گئی اور وہ یوں گویا ہوئی: سب گواہ ہو جاؤ! میں نے اپنا مہر مُعاف کر دیا اب میں دُنیا میں اس کا مطالبہ کروں گی نہ آخرت میں، یہ مہر میرے غمیر تمند شوہر کو مبارک ہو۔^①

پیارے اسلامی بھائیو! دیکھا آپ نے کہ ایک غمیر تمند شوہر کی غیرت نے یہ گوارا نہ کیا کہ اس کے خلاف عدالت میں دعویٰ دائر کرنے والی زوجہ کے چہرے پر کسی غیر مرد کی نظر پڑے۔ آج کے اس بے پردگی و بے حیائی کے دور میں غمیر تمند شوہر کی اس حکایت سے اسلامی بھائیوں اور اسلامی بہنوں کے لیے عبرت کے کئی مدنی پھول حاصل ہو رہے ہیں، کیونکہ یہ حکایت جہاں اسلامی بھائیوں کے ضمیر کو جھنجھوڑ جھنجھوڑ کر یہ احساس دلا رہی ہے کہ تمہاری وہ غیرت کہاں گئی جس کے تم امین تھے؟ اور تمہاری اس شرم و حیا

①..... عیون الحکایات، الحکایة السادسة بعد الثلاثمائة، ص ۲۷۵

کا کیا ہوا جس کے تم رکھوالے تھے اور جس کی وجہ سے اقوامِ عالم میں تمہارا ایک وقار تھا؟ وہیں اسلامی بہنوں کے لیے بھی درسِ عبرت کا سامان مہیا کر رہی ہے کہ اسلامی بہنوں کی شرم و حیا کا عالم یہ تھا کہ شرعی تقاضا پورا کرنے کے لیے بھی بے پردہ ہونے کے خیال سے چھوٹی موٹی کی طرح مرجھا جاتیں اور ان کی روح تک کانپ جایا کرتی۔ مگر ہائے افسوس! صد افسوس! دورِ جدید میں ایک سوچے سمجھے منصوبے کے تحت پھیلائی گئی اس فحاشی و عریانی نے دُنیا بھر کے مسلمانوں کی غیرت و حیا کا جنازہ نکال دیا ہے۔ اس بے حیائی کے سیلِ رواں میں ہر کوئی خواہی نحوٰی (چاہتے اور نہ چاہتے ہوئے) تنکوں کی طرح اس طرح بہہ رہا ہے کہ سنہلنے کا نام تک نہیں لیتا۔ بعض اوقات کسی کو ہوش تو آتا ہے مگر وہ بے حیائی کی اس دلدل میں اس قدر گہرا دھنس چکا ہوتا ہے کہ نکلنے کی کوئی سبیل نہیں پاتا یا یوں کہہ لیجئے کہ ہوش اس وقت آتا ہے جب پانی سر کے اوپر سے گزر چکا ہوتا ہے۔ چنانچہ بے حیائی کے اس بہتے دھارے میں ضرورت اس امر کی ہے کہ ہم اپنا تعلق سلفِ صالحین رَحْمَتُ اللّٰهِ الْبَرِّينَ سے جوڑ کر ان کی حیاتِ مبارکہ سے ایسے مدنی پھول حاصل کریں جن کی روشنی میں ہمیں اس گرداب سے چھٹکارے کی کوئی صورت نظر آجائے۔ لہذا یاد رکھیے کہ مذکورہ واقعے میں غیرت کا مظاہرہ کرنے والا صرف یہی

ایک شخص نہیں بلکہ تاریخ گواہ ہے کہ اس معاملہ میں سلف صالحین رَحِمَهُمُ اللهُ الْبَرِّينِ اور صحابہ کرام عَلَيْهِمُ الرِّضْوَانُ کا بھی یہی دستور رہا ہے۔ چنانچہ،

مسلمانوں کی غیرت

دعوتِ اسلامی کے اشاعتی ادارے مکتبۃ المدینہ کی مطبوعہ 400 صفحات پر مشتمل کتاب، ”پردے کے بارے میں سوال جواب“ صَفْحَہ 217 پر شیخِ طریقت، امیرِ اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری دَامَتْ بَرَکَاتُہُمُ الْعَالِیَہ نَقْل فرماتے ہیں کہ اُس پاکیزہ دور کے مسلمانوں کی غیرتِ ایمانی کا اندازہ اس واقعے سے بھی لگایا جاسکتا ہے جس کو علامہ ابن ہشام رَحْمَةُ اللهِ تَعَالَى عَلَیْہ نے ”السِّيَرَةُ النَّبَوِيَّةُ“ میں درج کیا، آپ لکھتے ہیں کہ عہدِ رسالت میں مسلمانوں کی ایک عورت چہرے پر نقاب ڈالے ہوئے اپنی کچھ چیزیں فروخت کرنے کے لیے بَنِي قَيْنُقَاع کے بازار میں آئی اس نے اپنا سامان بیچا اور ایک یہودی سُنار کی دکان پر آ کر بیٹھ گئی۔ یہودی نے باتوں باتوں میں بڑی کوشش کی کہ وہ اپنے چہرے سے نقاب کھول دے لیکن اس نے انکار کر دیا پھر اس نے اس خاتون کے ساتھ شرارت کی۔ یہ دیکھ کر یہودی قہقہے لگانے لگے، اس خاتون نے بلند آواز سے فریاد کی، ایک مسلمان اُس یہودی

زُرگر (سار) پر چھپا اور اسے موت کے گھاٹ اُتار دیا، اُس بازار کے یہودی جمع ہو گئے اور اُس مسلمان کو شہید کر دیا اور اس کے نتیجے میں مسلمانوں اور یہودیوں کے درمیان ایک زبردست جنگ ہوئی جسے تاریخ میں غزوة بَنُو قَيْنُقَاع کے نام سے یاد کیا جاتا ہے۔^①

روح کی تازگی

سُبْحَانَ اللَّهِ عَزَّوَجَلَّ! یہ ہیں ہمارے اَسلاف اور ان کے کارنامے! ان پر ہم بجا طور پر فخر کر سکتے ہیں، بلاشبہ ایسے واقعات سے جہاں ہماری روح کی تازگی کا سامان ہوتا ہے، وہیں یہ درس بھی ملتا ہے کہ ہمارے اَسلاف کس قدر غیر تمند تھے اور انہیں اپنی خواتین کی شرم و حیا اور پردے کا کس قدر خیال تھا۔ چنانچہ،

غیرت مند صحابی

حضرت سیدنا ابوسائب رَضِيَ اللهُ تَعَالَى عَنْهُ فرماتے ہیں کہ ایک دن میں حضرت سیدنا ابوسعید خدری رَضِيَ اللهُ تَعَالَى عَنْهُ کے گھر اُن سے ملنے گیا تو دیکھا کہ وہ نماز میں مشغول ہیں، میں اُن کے نماز سے فارغ ہونے کا انتظار کرنے لگا، اچانک میں نے گھر کے ایک کونے میں رکھی ہوئی لکڑیوں سے کسی شے کے حرکت

①..... السيرة النبوية لابن هشام، ج ۳، ص ۴۴

کرنے کی آواز سنی، غور سے دیکھنے پر معلوم ہوا کہ وہ ایک سانپ ہے۔ جب میں اسے مارنے کے لئے بڑھنے لگا تو حضرت سیدنا ابوسعید خدری رَضِيَ اللهُ تَعَالَى عَنْهُ نے مجھے بیٹھے رہنے کا اشارہ کیا۔ چنانچہ میں بیٹھ گیا جب وہ نماز سے فارغ ہوئے تو ایک کوٹھڑی کی طرف اشارہ کیا اور پوچھا: کیا تم یہ کوٹھڑی دیکھ رہے ہو؟ میں نے عرض کی: جی ہاں! تو فرمانے لگے کہ اس میں شہنشاہِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کے ایک نوجوان صحابی رَضِيَ اللهُ تَعَالَى عَنْهُ رہتے تھے جن کی نئی نئی شادی ہوئی تھی۔ (عزوة خندق کے موقع پر) ہم سب رحمتِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ کے ہمراہ خندق کی طرف نکل جاتے، دوپہر کو وہ نوجوان صحابی رَضِيَ اللهُ تَعَالَى عَنْهُ اجازت لے کر گھر آ جاتے تھے۔

ایک دن انہوں نے اجازت مانگی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”ہتھیار لے کر جانا کیونکہ مجھے تم پر یہود کے قبیلہ بنی قریظہ کے حملے کا ڈر ہے (جو دھوکا دے کر مشرکوں کی طرف ہو گئے تھے)۔ جب وہ صحابی اپنے گھر تشریف لائے تو دیکھا کہ اُن کی دُہن گھر کے دروازے پر دونوں پٹوں کے درمیان کھڑی ہے، تو غیرت سے جلال آ گیا اور نیزہ تان کر اپنی دُہن کی طرف لپکے۔ وہ گھبرا کر پیچھے ہٹ گئی اور پکاری: ”میرے سر تاج! مجھے مت ماریے،

میں بے قصور ہوں، ذرا گھر کے اندر چل کر دیکھئے کہ کس چیز نے مجھے باہر نکالا ہے!“ چنانچہ وہ صحابی رَضِيَ اللهُ تَعَالَى عَنْهُ اندر تشریف لے گئے، کیا دیکھتے ہیں کہ ایک خطرناک زہریلا سانپ کُندلی مارے بچھونے پر بیٹھا ہے۔ بے قرار ہو کر نیزے سے سانپ پر حملہ کیا اور اسے نیزے میں پڑو لیا۔ زخمی سانپ نے تڑپ کر اُن کو ڈس لیا جس کے نتیجے میں وہ غمیر تمتد صحابی رَضِيَ اللهُ تَعَالَى عَنْهُ بھی سانپ کے زہر کے اثر سے جامِ شہادت نوش کر گئے۔^①

اللَّهُ عَزَّوَجَلَّ کی اُن پر رحمت ہو اور ان کے صدقے ہماری مغفرت ہو۔

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

مسلم معاشرہ حبیبی کے دلانے پر

میٹھے میٹھے اسلامی بھائیو! دیکھا آپ نے! دینِ اسلام کی تعلیمات کے پاسدار، فکرِ آخرت سے سرشار، شرم و حیا اور غیرتِ اسلامی کے شاہسوار مدینے کے تاجدار صَلَّی اللهُ تَعَالَى عَلَيْهِ وَآلِهِ وَسَلَّمَ کے خدمتگار صحابہ کرام عَلَيْهِمُ الصَّلَاةُ کس قدر غیرت مند تھے جنہیں یہ تک گوارا نہ تھا کہ ان کے گھر کی کوئی عورت دروازے یا کھڑکی میں اس طرح کھڑی ہو۔ مگر جب ہم اپنے معاشرے اور ماحول کو دیکھتے ہیں تو ہر طرف ایک عجیب ہی عالم دکھائی دیتا ہے، مُسْلِم

①..... صحیح مسلم، کتاب السلام، باب قتل الحیات وغیرہا، الحدیث: ۲۲۳۲، ص ۱۲۲۸

معاشرے کی روح کا کہیں نام و نشان نظر نہیں آتا، ایک طرف بے پردگی کا یہ عالم ہے کہ اسے برا کہنا تو درکنار برا سمجھنا بھی ختم ہو چکا ہے بلکہ یہ بے پردگی اب عریانی میں بدل چکی ہے، کیونکہ بے پردگی میں عورت کے چہرے کی نمائش ہوتی تھی مگر عریانی میں پورے جسم کی۔ اس لیے کہ کہیں فیشن کے نام پر آستینیں غائب دکھائی دیتی ہیں تو کہیں دوپٹوں سے محروم خواتین اسلامی تہذیب کا منہ چڑھاتی نظر آتی ہیں۔ بقول اکبر الہ آبادی:

بے پردہ کل جو آئیں نظر چند بیبیاں
اکبر ز میں میں غیرت قومی سے گڑ گیا
پوچھا جو ان سے: آپ کا پردہ وہ کیا ہوا؟
کہنے لگیں: ”وہ عقل پہ مردوں کی پڑ گیا“

فساد کی جڑ

اس سارے فساد کی جڑ بنیادی اسلامی علوم، صحابہ کرام اور سلف صالحین کے مقدس کردار سے لاعلمی ہے جس کی وجہ فیشن کے نام پر مغربی تہذیب کی وہ اندھی تقلید ہے جس نے بے شمار اسلامی بھائیوں اور اسلامی بہنوں کو اپنی لپیٹ میں لے رکھا ہے۔ سکول و کالج اور یونیورسٹیز میں کو ایجوکیشن (Co Education) کے نام پر نوجوان لڑکے لڑکیوں کی آپس میں دوستی و ہم نشینی، گھر میں کام کاج کے بہانے

خادم و خادمہ سے بے تکلفی اور دیگر کئی خوشی و غمی کی تقریبات میں مرد و زن کا آپس میں اختلاط، مل جل کر بیٹھنا، باتیں کرنا اور خالہ زاد، ماموں زاد، پھوپھی زاد وغیرہ سے بے تکلف ہونا کسی سے پوشیدہ نہیں۔ چنانچہ اگر کوئی یہ کہے کہ اس سبیلِ رواں کے سامنے بند باندھنا ممکن نہیں یا اس بے حیائی و بے پردگی کو روکنے کی اس میں ہمت و طاقت نہیں تو کیا اس کا ایمان اس قدر کمزور ہو چکا ہے کہ وہ بُرائی کو بُرائی سمجھنے سے بھی قاصر ہے، کیونکہ فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: مَنْ رَأَى مِنْ رَأَى مُنْكَرًا فَلْيَغْيِرْهُ بِيَدِهِ جَوْ بُرَى بَات دیکھے، اسے چاہیے کہ اپنے ہاتھ سے بدل دے فَإِنْ لَمْ يَسْتَطِعْ فَبِلِسَانِهِ اور اگر ہاتھ سے بدلنے پر قادر نہ ہو تو زبان سے بدل دے یعنی زبان سے اس کا بُرا ہونا ظاہر کر دے اور منع کر دے فَإِنْ لَمْ يَسْتَطِعْ فَبِقَلْبِهِ اور اس کی بھی استطاعت نہ ہو تو دل سے بُرا جانے وَذَلِكَ أَوْعَفُ الْإِيْمَانِ اور یہ ایمان کا سب سے کمزور مرتبہ ہے۔^①

بے پردگی کے خلاف جنگ کا اعلان

شیطانی کارندوں کی منصوبہ سازی کے نتیجے میں بڑھتی ہوئی اس بے حیائی و بے پردگی کے عالم میں ایک مردِ حق و مجاہدِ باصفانے اس کے خلاف اعلانِ جنگ

①.....المسند للإمام احمد بن حنبل، مسند ابی سعید الخدری، الحدیث: ۱۱۲۶۰، ج ۴، ص ۹۸

فرمایا یعنی پندرہویں صدی کی عظیم علمی و روحانی شخصیت، شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمْ الْعَالِیَہ نے جب اس بے پردگی کے خلاف جنگ کا آغاز کیا تو ہر طرف بدی کے ایوانوں میں کھلبلی و ہلچل پیدا ہو گئی۔ آپ نے اسلامی بھائیوں اور اسلامی بہنوں کی ایسی مدنی تربیت فرمائی کہ جو بھی تبلیغ قرآن و سنت کی عالمگیر غیر سیاسی تحریک دعوت اسلامی کے مہکے مہکے سنتوں بھرے مدنی ماحول میں آتا ہے مدنی لباس کی برکت سے پردے کے ساتھ ساتھ ”پردے میں پردہ“ کی ترکیب بنانے لگتا ہے۔

”پردے میں پردہ“ کیا ہے؟

پیارے اسلامی بھائیو! شرم و حیا اللہ عَزَّوَجَلَّ کا بہت بڑا عطیہ ہے جس مرد یا عورت میں یہ جوہر ہوگا وہ فطری طور پر ہر معیوب اور شرم دلانے والی بات سے رُک جائے گا۔ آج کل چونکہ اس قسم کے لباس کا رواج عام ہے جس سے جسمانی اعضا کے ابھار صاف اور واضح دکھائی دیتے ہیں۔ لہذا شرم و حیا کا تقاضا یہ ہے کہ پردے کی جگہ کا ابھار بھی نظر نہ آئے۔ چنانچہ شیخ طریقت، امیر اہلسنت دَامَتْ بَرَکَاتُہُمْ الْعَالِیَہ نے اس کے لیے پردے میں پردہ کا طریقہ عطا

فرمایا اور وہ یہ ہے کہ بیٹھنے سے قبل کھڑے کھڑے چادر کے دونوں سرے پکڑ کر ناف سے لیکر قدموں تک پھیلا دیجئے، پھر بیٹھ جائیے اور چادر کا کچھ حصہ قدموں تلے دبالیجئے۔ جب اٹھنا چاہیں تو اسی طرح دونوں ہاتھوں سے چادر تھامے ہوئے کھڑے ہوں۔ اگر چادر نہ ہو تو اٹھتے بیٹھتے وقت گرتے کا دامن اچھی طرح پھیلا لیجئے۔ اس سے چھپانے والے اعضا کے ابھار ظاہر نہیں ہوں گے۔

آنکھوں کا قفل

شیخ طریقت، امیر اہلسنت دامت برکاتہم العالیہ نے پردے میں پردہ کے ساتھ ساتھ اسلام کی مزید حسین بھولی بسری یادوں کو ایک بار پھر آنکھوں کا قفل مدینہ لگانے کی تحریک چلا کر تازہ کر دیا اور یہ مدنی ذہن دیا کہ اس زمانہ میں جہاں ہر طرف بے پردہ خواتین کا اثر دہام نظر آتا ہے اگر سب کو پردہ نہیں کرا سکتے تو کم از کم اپنی نگاہوں کا قفل مدینہ تو لگا سکتے ہیں۔ یعنی اپنی نظروں کو تو جھکا سکتے ہیں۔ چنانچہ آپ بار بار تاکید فرماتے ہیں کہ آپس کی گفتگو ہو یا درس و بیان، راستے میں ہوں یا گھر میں ہر جگہ نگاہوں کو جھکا کر رکھئے تاکہ اس کی برکت سے بے حیائی کے مناظر کو دیکھنے سے جان چھوٹ جائے:

آقا کی حیا سے جھسکی رہتی نظر اکشر
آنکھوں کا سرے بھائی لگا قفل مدینہ

پیارے اسلامی بھائیو! شرم و حیا کی پامالی پر ہمیشہ غیرت کا اظہار ہوتا ہے جو ایمان کی علامت ہے۔ چنانچہ،

”غیرت“ کے چار حُروف کی نسبت سے غیرت کے متعلق ﴿4﴾ نو امین مصطفیٰ صَلَّى اللهُ تَعَالَى عَلَيْهٖ وَاٰلِهٖ وَسَلَّمَ

- ﴿1﴾..... إِنَّ الْغَيْرَةَ مِنَ الْإِيمَانِ یعنی غیرت ایمان کا حصہ ہے۔^①
- ﴿2﴾..... اِنِّي لَغَيْرٌ فِيَّ مِنْ غَيْرَتِمْ وَمِنْ غَيْرَتِمْ مَنِّي مگر اللہ عَزَّوَجَلَّ مجھ سے بھی زیادہ غیرت والا ہے اور اِنَّ اللّٰهَ يُحِبُّ مَنْ عِبَادِهِ الْغَيْرُ بَشَرًا لِّمَنْ عَزَّوَجَلَّ اپنے غیرت مند بندوں کو پسند فرماتا ہے۔^②
- ﴿3﴾..... اِنَّ اللّٰهَ تَعَالَى يَغَارُ لِلْمُسْلِمِ فَلْيَغْرَ لِعِنِّ اللّٰهَ عَزَّوَجَلَّ مسلمان کے لئے غیرت فرماتا ہے، پس چاہئے کہ مسلمان بھی غیرت مند ہو۔^③
- ﴿4﴾..... کوئی غیرت اللہ عَزَّوَجَلَّ کو پسند ہوتی ہے اور کوئی ناپسند، وہ غیرت جو اللہ عَزَّوَجَلَّ کو پسند ہے وہ شک کے معاملہ میں غیرت کرنا ہے اور جو غیرت اللہ عَزَّوَجَلَّ کو

①..... السنن الكبرى للبيهقي، كتاب الشهادات، باب الرجل يتخذ الغلام الخ،

الحدیث: ۲۱۰۲۳، ج ۱۰، ص ۳۸۱ ملقطاً

②..... المعجم الاوسط، الحدیث: ۸۳۴۱، ج ۶، ص ۱۸۳، مختصراً

③..... الجامع الصغير، الحدیث: ۱۹۱۸، ص ۱۱۸

ناپسند ہے وہ غیر شک میں غیرت کھانا ہے۔ بعض فخر کے طور پر خود نمائی کرنے والوں کو اللہ عَزَّوَجَلَّ پسند فرماتا ہے اور بعض کو ناپسند، جن خود نمائی کرنے والوں کو اللہ عَزَّوَجَلَّ پسند فرماتا ہے وہ جہاد کے دوران اکڑ کر چلنا یا صدقہ دیتے وقت فخر کرنا ہے اور جن کو اللہ عَزَّوَجَلَّ ناپسند فرماتا ہے وہ یہ ہے کہ آدمی ظلم اور فخر کی حالت میں اتر کر چلے۔“^①

غیرت کسے کہتے ہیں؟

ٹھٹھے ٹھٹھے اسلامی بھائیو! آئیے یہ بھی جان لیتے ہیں کہ غیرت کسے کہتے ہیں؟ چنانچہ حضرت سیدنا سپید شریف جرجانی قَدَسَ سِرُّهُ النَّوَدَانِ ”کِتَابُ التَّعْرِیْفَاتِ“ میں غیرت کی وضاحت کچھ یوں فرماتے ہیں: **الْغَيْرَةُ كَرَاهَةُ شَرَكَةِ الْغَيْرِ فِي حَقِّهِ**۔ یعنی اپنے حق میں غیر کی شرکت کو ناپسند کرنا غیرت کہلاتا ہے۔^② عمدۃ القاری میں ہے: غیرت دل کی حالت کے تبدیل ہونے کو کہتے ہیں یعنی میاں بیوی کے کسی خاص حق میں کوئی غیر شریک ہو جائے تو دل میں پیدا ہونے والی غیظ و غضب کی کیفیت کو غیرت کہتے ہیں۔^③

①..... سنن ابی داؤد، کتاب الجہاد، باب فی الغیلاء فی الحرب، الحدیث: ۲۶۵۹، ج ۳، ص ۶۹

②..... کتاب التعریفات، الرقم ۱۰۵۹ الغیرة، ص ۱۱۶

③..... عمدۃ القاری، کتاب النکاح، باب الغیرة، ج ۱۳، ص ۱۹۵

غیرت مندکان ہے؟

حضرت علامہ سید محمد بن محمد حسینی زبیدی (متوفی ۱۲۰۵ھ) فرماتے ہیں کہ
غیور یعنی غیرت مند وہ ہے جس کے دل میں کسی بات پر غیظ و غضب کی کیفیت پیدا
ہو جائے تو وہ اس پر اظہارِ ناراضی کا حق بھی رکھتا ہو۔^①

اللہ و نبی کی غیرت

حضرت سیدنا ابو القاسم عبدالکریم ہوازن قشیری (متوفی ۲۶۵ھ) غیرت
کے متعلق رسالہ قشیریہ میں کچھ یوں ارشاد فرماتے ہیں: ”چونکہ غیرت سے مراد غیر
کی شرکت کو ناپسند کرنا ہے، لہذا اللہ عَزَّوَجَلَّ کی غیرت سے مراد یہ ہے کہ اللہ عَزَّوَجَلَّ
اپنے حق میں غیر کی شرکت کو پسند نہیں فرماتا اور اس کا حق یہ ہے کہ بندہ اسی کی
فرمانبرداری کرے۔“^② جیسا کہ اللہ عَزَّوَجَلَّ کے پیارے حبیب صَلَّى اللهُ تَعَالَى عَلَيْهِ
وَالِهِ وَسَلَّمَ اپنے پروردگار کی غیرت کے متعلق ارشاد فرماتے ہیں: إِنَّ اللَّهَ تَعَالَى
يَغَارُ بِشَكِّ اللَّهِ عَزَّوَجَلَّ غَيْرَ هُوَ وَإِنَّ الْمُؤْمِنَ يَغَارُ أَوْ مومن بھی غیرت مند
ہے۔ وَغَيْرَةُ اللَّهِ أَنْ لَا يَأْتِيَ الْمُؤْمِنُ مَا حَرَّمَ اللَّهُ أَوْ اللّٰهُ عَزَّوَجَلَّ کی غیرت

①.....تحف السادة المتقين، كتاب آداب النكاح، الباب الثالث، ج ۶، ص ۱۵۳

②.....الرسالة القشيرية، باب الغيرة، ص ۲۸۸

اس پر یہ ہے کہ مومن وہ کام نہ کرے جنہیں اللہ عَزَّوَجَلَّ نے حرام قرار دیا ہے۔^①

نبی کی غیرت کے متعلق اعلیٰ حضرت، امام اہلسنت، مجدد دین و ملت، پروانہ شمع رسالت، مولانا شاہ احمد رضا خان عَلَیْہِ رَحْمَةُ الرَّحْمٰنِ فتاویٰ رضویہ شریف میں فرماتے ہیں کہ کسی بھی صفت میں حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی مثل دوسرا شخص نہیں۔ حضور کی ایک صفت ”غیرت“ بھی ہے تو حضور صَلَّى اللهُ تَعَالَى عَلَيْهِ وَآلِهِ وَسَلَّمَ خَلِقِ خدایا میں سب سے زیادہ غیرت مند ہیں اور خدائے برتر ان سے بڑھ کر غیرت والا ہے۔^②

تیری غیرت کے ثمار اے مرے غیرت والے
آہ صد آہ ! کہ یوں خوار ہو بزدہ تیرا

سید عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمان ہدایت نشان ہے: ”میں غیرت مند ہوں اور (میرے جد امجد) حضرت ابراہیم عَلَیْہِ السَّلَام) بھی غیرت والے تھے، جس شخص میں غیرت نہ ہو وہ مَنَكُوسِ الْقَلْبِ ہے۔“^③

①.....مشکوٰۃ المصابیح، کتاب النکاح، باب اللعان، الحدیث: ۳۳۱۰، ج ۲، ص ۲۵۲

②.....فتاویٰ رضویہ، ج ۲، ص ۲۸

③.....المصنف لابن ابی شیبہ، کتاب النکاح، الرقم ۲۷۰ باب فی الغیرۃ، الحدیث: ۳، ج ۳، ص ۲۶۷

مَنكُوسُ الْقَلْبِ سے مراد

حضرت علامہ سید محمد بن محمد حسینی زبیدی (متوفی ۱۲۰۵ھ) فرماتے ہیں کہ

میرے نزدیک مَنْكُوسُ الْقَلْبِ سے مراد دُیُوث ہے۔^①

دعوتِ اسلامی کے اشاعتی ادارے مکتبۃ المدینہ کی مطبوعہ 400 صفحات پر
مُشمَل کتاب، ”پردے کے بارے میں سوال جواب“ صَفْحَہ 66
پر شیخِ طریقت، امیرِ اہلسنت، بانی دعوتِ اسلامی حضرت علامہ مولانا ابوبلال محمد
الیاس عطار قادری دَامَتْ بَرَکَاتُہُمُ الْعَالِیَہ نقل فرماتے ہیں کہ ”دُیُوث“ وہ شخص ہوتا
ہے جو اپنی بیوی یا کسی حُرْم پر غیرت نہ کھائے۔“^② معلوم ہوا کہ باوجود قدرت
اپنی زوجہ، ماں بہنوں اور جوان بیٹیوں وغیرہ کو گلیوں بازاروں، شاپنگ سینٹروں
اور مخلوط تفریح گاہوں میں بے پردہ گھومنے پھرنے، اجنبی پڑوسیوں، نامحرم رشتے
داروں، غیر محرم ملازموں، چوکیداروں اور ڈرائیوروں سے بے تکلفی اور
بے پردگی سے منع نہ کرنے والے دُیُوث، جنت سے محروم اور جہنم کے حقدار
ہیں۔ میرے آقا اعلیٰ حضرت، امامِ اہل سنت، مُجَدِّدِ دین و ملت مولانا شاہ احمد رضا
خان عَلَیْہِ رَحْمَۃُ الرَّحْمٰن فرماتے ہیں: ”دُیُوث“ سخت اُنْحَبِثِ فاسق (ہے) اور

①..... اتعاف السادة المتقين، کتاب آداب النکاح، الباب الثالث، ج ۶، ص ۱۵۶

②..... دُرُومُ خُتَان، ج ۶، ص ۱۱۳

فاسق مُعلن کے پیچھے نماز مکروہ تحریمی۔ اسے امام بنانا حلال نہیں اور اس کے پیچھے نماز پڑھنی گناہ اور پڑھی تو پھیرنا واجب۔^①

غیرت ہے تو مرد درود!!!

حضرت علامہ سید محمد بن محمد حسینی زبیدی (متوفی ۱۲۰۵ھ) مزید فرماتے ہیں کہ ایک قول کے مطابق مَنْكُوسِ الْقَلْبِ سے مراد ایسا شخص ہے جو مرد نہیں بلکہ مُخَنَّثٌ (بیجڑا) ہے۔^②

نہ ہمت کہ محنت کی سختی اٹھائیں
نہ جسرات کہ خطروں کے میدان میں آئیں
نہ غیرت کہ ذلت سے پہلو بچائیں
نہ عبرت کہ دنیا کی سمجھیں ادائیں

میٹھے میٹھے اسلامی بھائیو! اللہ عَزَّوَجَلَّ ہمیں غیرت کی دولت سے مالا مال فرمائے کہ جب سے غیرت کا جنازہ نکلا ہے مسلمان زبوں حالی کا شکار ہیں۔ ان کی نظریں ہمیشہ اُغیار پر رہتی ہیں، ان جیسا بننے کی تگ و دو میں آہستہ آہستہ اسلام سے بھی دور ہوتے چلے جا رہے ہیں۔ کبوتر کی طرح آنکھیں بند کر کے شاید

①..... فناوی رضویہ مَخْرَجہ، ج ۶، ص ۵۸۳

②..... اتحاف السادة المنقین، کتاب آداب النکاح، الباب الثالث، ج ۶، ص ۱۵۶

یہ سمجھ بیٹھے ہیں کہ مغربی تہذیب کا یہ عفریت (دیو) ان کے اہل و عیال کو معاف کر دے گا اور وہ محفوظ رہیں گے۔ مگر یاد رکھیے:

عزت ہے محبت کی قائم اے قیس! حجابِ محصل سے
محصل جو گیا عزت بھی گئی، غیرت بھی گئی ایسا بھی گئی

غیرت میں اعتدال

غیرت کی دو صورتوں میں سے جو غیرت اللہ عَزَّوَجَلَّ کو ناپسند ہے وہ یہ ہے کہ بندہ اپنی بیوی پر بغیر کسی شک و شبہ کے غیرت کھائے۔ گویا کہ مرد ایسی بدگمانی کا شکار ہو جس سے اللہ عَزَّوَجَلَّ اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ نے منع فرمایا ہے۔ چُنّا چُجّ،

حضرت سیدنا سلیمان عَلَي نَبِيِّنَا وَعَلَيْهِ الصَّلَاةُ وَالسَّلَامُ نے اپنے شہزادے کو نصیحت کرتے ہوئے ارشاد فرمایا: ”اے میرے لختِ جگر! اپنی عورتوں پر غیرت کے معاملے میں حد سے نہ بڑھنا کہ تم اپنی بیوی پر تہمت لگا بیٹھو اور اس طرح اس کی بدنامی کا سبب خود ہی بن جاؤ حالانکہ وہ اس تہمت سے بری ہو۔“^① ایسا ہی ایک قول امیر المؤمنین حضرت سیدنا عَلِيُّ الرَضِيِّ كَرَّمَ اللهُ تَعَالَى وَجْهَهُ الْكَرِيمِ سے بھی منقول ہے کہ ”اپنی بیوی پر حد سے زیادہ غیرت نہ کرو ایسا نہ ہو کہ وہ تمہاری وجہ

[1]..... شعب الامان، باب الخوف من الله تعالى، الحديث: ۸۳۰، ج ۱، ص ۳۹۹

سے بدنام ہو جائے۔“ کیونکہ غیرت کی ایک حد ہے جب بندہ اس حد سے تجاوز کرتا ہے تو ممکن ہے اس کے ذمہ جو حقوق ہوں ان میں کمی کا مُرتکب ہو جائے۔^①

حجۃ الاسلام حضرت سیدنا امام غزالی عَلَیْہِ رَحْمَةُ اللّٰہِ الْوَالِیْہِ کِیْمِیائے سعادت میں فرماتے ہیں کہ عورتیں سرکش نفس کی طرح ہیں، اگر بندہ ذرا بھران کو ان کے حال پر چھوڑ دے تو ہاتھ سے نکل جائیں گی اور حد سے گزر جائیں گی کہ بعض اوقات تدارک بھی مشکل ہو جائے گا۔

مزید فرماتے ہیں کہ عورتیں صِغْفِ نازک ہیں جن کی ناتوانی کا علاج تَخْل و برداشت ہے اور ان میں پائی جانے والی کجی کی دوا تدبیر و حکمت ہے۔ اب مرد کو چاہیے کہ طبیبِ حاذق کی طرح رہے اور ہر بات کا علاج اس کے وقت پر کرے مگر خیال رکھے کہ صبر و تحمل کا دامن کبھی ہاتھ سے نہ چھوٹنے پائے۔^②

بہت ہیں ابھی جن میں غیرت ہے باقی
دیسری نہیں پر حمیت ہے باقی
فقیری میں بھی بوئے ثروت ہے باقی
تھی دست ہیں پر مُسْرُوت ہے باقی

①..... قوت القلوب، الفصل الخامس والاربعون، ج ۲، ص ۲۱۸

②..... کیمیائے سعادت، رکن دوم معاملاتت، باب سیم در آداب زندگانی کردن با زنان، ج ۱، ص ۲۹۹

غیرت میں کمی مذموم ہے

میٹھے میٹھے اسلامی بھائیو! بندے کی غیرت اس وقت ختم ہوتی ہے جب اس کی آنکھوں کے سامنے خلاف شریعت کام ہوں اور اس کا خون نہ کھولے یعنی اسے غصہ نہ آئے۔ اس لئے کہ غصے کا نہ آنا یا اس کا اس حد تک کمزور ہوتے جانا کہ رفتہ رفتہ ختم ہی ہو جائے ایک مذموم صفت ہے۔ چنانچہ،

دعوتِ اسلامی کے اشاعتی ادارے مکتبۃ المدینہ کی مطبوعہ 853 صفحات پر مشتمل کتاب، ”چہنم میں لے جانے والے اعمال“ جلد اول صفحہ 200 پر ہے: غصہ میں تفریط یعنی اس قدر کم آنا کہ بالکل ہی ختم ہو جائے یا پھر یہ جذبہ ہی کمزور پڑ جائے، ایک مذموم صفت ہے کیونکہ ایسی صورت میں بندے کی مروت اور غیرت ختم ہو جاتی ہے اور جس میں غیرت یا مروت نہ ہو وہ کسی قسم کے کمال کا اہل نہیں ہوتا کیونکہ ایسا شخص عورتوں بلکہ حشرات الارض (یعنی زمینی کیڑے مکوڑوں) کے مشابہ ہوتا ہے۔ حضرت سیدنا امام شافعی عَلَیْہِ رَحْمَةُ اللّٰہِ الْکَافِی کے اس قول کا یہی معنی ہے: ”جسے غصہ دلایا گیا اور وہ غصہ میں نہ آیا تو وہ گدھا ہے اور جسے راضی کرنے کی کوشش کی گئی اور وہ راضی نہ ہوا تو وہ شیطان ہے۔“

اللّٰہُ عَزَّوَجَلَّ نے صحابہ کرام عَلَیْہِمُ الرِّضْوَانُ کی حمیت اور شدت پر ان کی تعریف

فرمائی۔ چنانچہ ارشاد فرمایا:

﴿۱﴾ اِذْلَةٌ عَلَى الْمُؤْمِنِينَ اَعْدَةٌ
ترجمہ کنز الایمان: مسلمانوں پر نرم
اور کافروں پر سخت۔
عَلَى الْكٰفِرِيْنَ (پ ۶، المائدة: ۵۴)

﴿۲﴾ اَشِدَّاءُ عَلَى الْكٰفِرِیْنَ
ترجمہ کنز الایمان: کافروں پر سخت
ہیں اور آپس میں نرم دل۔
رٰحِمًاۤ اَبۡبَیۡہِمۡ (پ ۲۶، الفتح: ۲۹)

اس معاملہ میں غصے کی اس کمی کا نتیجہ یوں ظاہر ہوتا ہے کہ انسان اپنے حرم یعنی محرم عورتوں مثلاً بہن یا بیوی وغیرہ کے معاملہ میں غیرت کی کمی کا شکار ہو جاتا ہے اور دوسرے یہ کہ گھٹیا اور کمینے لوگوں سے ذلت پہنچنے اور احساس کمتری میں مبتلا ہونے کا بھی احتمال ہے، حالانکہ یہ سب انتہائی بُرا اور قابلِ مذمت ہے۔^①

صحابہ کرام عَلَیْہِمُ الرِّضْوَانُ کی یہی غیرت تھی جس نے انہیں اور جِثًا تک پہنچایا اور اللہ عَزَّوَجَلَّ نے بھی ان کی تعریف فرمائی، میٹھے میٹھے اسلامی بھائیو! اگر شریعت کے زریں اصولوں پر عمل کیا جائے تو یقیناً معاشرے میں پھیلی بے حیائی و بے پردگی کا سدِّ باب ہو سکتا ہے۔ جیسا کہ اُمُّ الْمُؤْمِنِیْنَ حضرت سیدتنا اُمُّ سَلَمَةَ رَضِيَ اللهُ تَعَالَى عَنْهَا سے روایت ہے، آپ رَضِيَ اللهُ تَعَالَى عَنْهَا فرماتی ہیں کہ میں اور اُمُّ الْمُؤْمِنِیْنَ حضرت سیدتنا میمونہ رَضِيَ اللهُ تَعَالَى عَنْهَا شہنشاہِ مدینہ، قرآن

① جہنم میں لے جانے والے اعمال، ج ۱، ص ۲۰۰ تا ۲۰۱

قلب وسینہ صلی اللہ تعالیٰ علیہ وآلہ وسلم کی خدمتِ بابرکت میں حاضر تھیں کہ (ایک نابینا صحابی) حضرت سیدنا ابن امّ مکتوم رضی اللہ تعالیٰ عنہ نے حضور صلی اللہ تعالیٰ علیہ وآلہ وسلم کی خدمت میں حاضری کی اجازت طلب کی تو اللہ عزوجل کے پیارے حبیب صلی اللہ تعالیٰ علیہ وآلہ وسلم نے (ہم دونوں سے) ارشاد فرمایا: اِحْتَجِبَا مِنْهُ یعنی پردہ کر لو۔ (ام المؤمنین حضرت سیدتنا ام سلمہ رضی اللہ تعالیٰ عنہا فرماتی ہیں) ہم نے عرض کی: یا رسول اللہ صلی اللہ تعالیٰ علیہ وآلہ وسلم! ایسے آدمی کیا وہ نابینا نہیں ہیں؟ لَا يَبْصِرُنَا وَلَا يَعْرِفُنَا وہ ہمیں دیکھ سکتے ہیں نہ پہچان سکتے ہیں۔ تو آپ صلی اللہ تعالیٰ علیہ وآلہ وسلم نے فرمایا: اَفَعَمِيَا وَاِنْ اَنْشَمَا كِيَا تم دونوں بھی نابینا ہو؟ اَلَسْتُمَا تُبْصِرَانِه كِيَا تم بھی نہیں نہیں دیکھ سکتیں؟^①

غیرت ہے بڑی چیز جہانِ تگ و دو میں
پہنتی ہے درویش کو تاجِ سر دارا

عورت کے لئے صبر سے بہتر کیا ہے؟

امیر المؤمنین حضرت سیدنا علی المرتضیٰ کرم اللہ تعالیٰ وجہہ الکریم فرماتے ہیں کہ شہنشاہِ مدینہ، قرآنِ قلب وسینہ صلی اللہ تعالیٰ علیہ وآلہ وسلم صحابہ کرام علیہم الرضوان

①..... سنن الترمذی، کتاب الادب، باب ماجاء فی احتجاب النساء من الرجال، الحدیث: ۲۷۸۷،

کے پاس تشریف فرما تھے کہ اچانک آپ نے پوچھا: ”ذرا یہ تو بتاؤ کہ عورت کے لئے سب سے بہتر شے کیا ہے؟“ سب خاموش رہے اور کسی نے کوئی جواب نہ دیا۔ میں گھر گیا تو سیدہ فاطمہ رَضِيَ اللهُ تَعَالَى عَنْهَا سے اس کے متعلق پوچھا کہ ایک عورت کے لئے سب سے بہتر شے کونسی ہے؟ تو انہوں نے فرمایا: ”ایک عورت کے لئے سب سے بہتر شے یہ ہے کہ وہ کسی مرد کو دیکھے نہ کوئی مرد اسے دیکھے۔“^①

امام اجل حضرت سیدنا شیخ ابوطالب مکی عَلَيهِ رَحْمَةُ اللهِ الْقَوِي اپنی کتاب مُسْتَطَاب قَوْتُ الْقُلُوب میں فرماتے ہیں کہ صحابہ کرام عَلَيْهِمُ الرِّضْوَانُ دِیَوَارِو کے سوراخ اور روشن دان بند کر دیا کرتے تھے تاکہ عورتیں مردوں کو نہ دیکھ سکیں۔ یہاں تک کہ ایک روایت میں ہے کہ حضرت سیدنا معاذ رَضِيَ اللهُ تَعَالَى عَنْهُ نے اپنی بیوی کو دیوار میں موجود روشن دان سے جھانکتے دیکھا تو خوب ناراضی کا اظہار فرمایا۔^②

امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ فرماتے کہ عورتوں کو ضرورت سے زائد کپڑے مت بنا کر دو کہ جب خوبصورت کپڑوں کی مقدار زیادہ ہوگی تو ان کے دل میں باہر جانے کی آرزو اٹھ ائیاں لے گی۔^③

①..... البحر الزخار، الحدیث: ۵۲۶، ج ۲، ص ۱۵۹

②..... قوت القلوب، ج ۲، ص ۲۱۸

③..... المصنف لابن ابی شیبہ، کتاب النکاح، باب فی الغیرة، ج ۳، ص ۲۶۷

چادر اور چار دیواری

پیارے اسلامی بھائیو! معلوم ہوا کہ عورت کے لیے چادر اور چادر دیواری ہی بہتر ہے۔ چنانچہ،

دعوتِ اسلامی کے اشاعتی ادارے مکتبۃ المدینہ کے مطبوعہ 400 صفحات پر مشتمل کتاب، ”پردے کے بارے میں سوال جواب“ صفحہ 159 پر شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطا رقادری دَامَتْ بَرَکَاتُہُمُ الْعَالِیَہ چادر اور چار دیواری کی تعلیم کس نے دی؟ کے جواب میں فرماتے ہیں کہ اس میں علمائے کرام کا اپنا کوئی ذاتی مفاد نہیں۔ یہ دنیا کے کسی عالم دین کا نہیں، رَبُّ الْعَالَمِیْنَ جَلَّ جَلَالُہُ کا ارشادِ حقیقت بنیاد ہے:

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى (پ ۲۲، الاحزاب: ۳۳)

ترجمہ کنز الایمان: اور اپنے گھروں میں ٹھہری رہو اور بے پردہ نہ ہو جیسے اگلی جاہلیت کی بے پردگی۔

دیکھا آپ نے! عورت کیلئے چادر اور چادر دیواری کا حکم کسی عام شخص کا نہیں، ہم سب کے پالنے والے رَبِّ مُصْطَفٰی عَزَّوَجَلَّ وَصَلَّى اللهُ تَعَالٰی عَلَیْہِ وَاٰلِہٖ وَسَلَّمَ کا فرمانِ عالی ہے۔^①

عورت عورت ہے

حضرت سیدنا حافظ عبد اللہ بن محمد بن ابی شیبہ کوفی (متوفی ۲۳۵ھ) نے ایک روایت نقل کی ہے کہ ”عورت سر سے لے کر پاؤں کے ناخنوں سمیت عورت (یعنی چھپانے کی چیز) ہے۔“

مزید نقل فرماتے ہیں کہ ”عورتوں کو چار دیواری میں ہی رہنے دو کیونکہ عورت، ”عَوْرَتُ“ (یعنی چھپانے کی چیز) ہے جب وہ گھر سے باہر نکلتی ہے تو شیطان اُسے نگاہیں اٹھا اٹھا کر دیکھتا ہے اور اس سے کہتا ہے کہ تو جدھر سے بھی گزر رہی ہے ہر ایک کے دل کو بھار رہی ہے۔^①

بے پردہ عورتوں کو دیکھنا شیطانی کام ہے

میٹھے میٹھے اسلامی بھائیو! معلوم ہوا کہ بے پردہ عورتوں کو دیکھنا شیطانی کام ہے اور اللہ عَزَّوَجَلَّ نے اس سے منع فرمایا ہے اور جو اللہ عَزَّوَجَلَّ اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی نافرمانی کرے یقیناً شیطان کا بیروکار ہے۔ اور اس سے بچنے کا واحد حل یہی ہے کہ نگاہیں جھکی رہیں۔ چنانچہ، مردوں کے نگاہیں جھکائے رکھنے کے متعلق فرمانِ باری تعالیٰ ہے:

①.....المصنف لابن ابی شیبہ، کتاب النکاح، الرقم ۲۷۰ باب فی الغیرة، الحدیث: ۳، ۶، ۳، ج ۳، ص ۶۷

قُلْ لِلْمُؤْمِنِينَ يَعْضُوا مِنْ
 أَبْصَارِهِمْ (پ ۱۸، النور: ۳۰)

ترجمہ کنز الایمان: مسلمان مردوں کو
 حکم دواپنی نگاہیں کچھ نیچی رکھیں۔

ہمارے پیارے پیارے آقا صلی اللہ تعالیٰ علیہ وآلہ وسلم نے جس طرح
 ہمیں قرآن کریم پر عمل کر کے دکھایا ہے وہ اپنی مثال آپ ہے۔ پس نگاہیں نیچی
 رکھنا اللہ عزوجل کا حکم ہے اور آپ صلی اللہ تعالیٰ علیہ وآلہ وسلم کی بہت ہی پیاری
 ادابھی۔ جیسا کہ روایات میں آتا ہے کہ آپ صلی اللہ تعالیٰ علیہ وآلہ وسلم کی نظر
 مبارک اکثر زمین کی طرف جھکی رہتیں۔^①

یا الہی رنگ لائیں جب مری بے باکیاں
 ان کی نیچی نیچی نظروں کی حیا کا ساتھ ہو
 اور عورتوں کے نگاہیں جھکائے رکھنے کے متعلق فرمان باری تعالیٰ ہے:

وَقُلْ لِلْمُؤْمِنَاتِ يَعْضْنَ مِنْ
 أَبْصَارِهِنَّ (پ ۱۸، النور: ۳۱)

ترجمہ کنز الایمان: اور مسلمان عورتوں کو
 حکم دواپنی نگاہیں کچھ نیچی رکھیں۔

اچانک نظر کا حکم

موجودہ دور میں بے پردگی جس قدر عام ہو چکی ہے اس سے بچنا مشکل ضرور
 ہے مگر ناممکن نہیں۔ یاد رکھئے کہ اگر اچانک کسی بے پردہ خاتون پر نظر پڑ جائے تو

①..... الشماائل المحمدية للترمذی، الحدیث: ۷، ص ۲۳ ملقطاً

فوراً اپنی نگاہوں کو جھکا لیجئے۔ چنانچہ،

حضرت سیدنا جریر رَضِيَ اللهُ تَعَالَى عَنْهُ فرماتے ہیں کہ میں نے رحمتِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ سے اچانک اٹھنے والی نظر کے متعلق پوچھا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا کہ فوراً اپنی نگاہوں کو جھکا لیا کرو۔^①

حضرت سیدنا ابن عمر رَضِيَ اللهُ تَعَالَى عَنْهُمَا سے مروی ہے کہ سرکارِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”پہلی مرتبہ دیکھنا خطا، دوسری مرتبہ دیکھنا ارادہ اور تیسری مرتبہ دیکھنا ہلاکت کا سبب ہے۔ مومن کا کسی عورت کے حسن کو دیکھنا شیطان کے زہریلے تیروں میں سے ایک تیر ہے اور جس نے اللہ عَزَّوَجَلَّ کے ڈر اور ثواب کی نیت سے اجتناب کیا تو اللہ عَزَّوَجَلَّ اسے ایسی عبادت کی توفیق عطا فرمائے گا جس کی وہ حلاوت و لذت بھی پائے گا۔“^②

آکر مگر کی بدکاری

میٹھے میٹھے اسلامی بھائیو! اسلام دینِ فطرت ہے اور اس نے خانگی و معاشرتی زندگی کا حسن برقرار رکھنے کے لیے اپنے ماننے والوں کو زندگی گزارنے

①..... سنن ابی داؤد، کتاب النکاح، باب ما یؤسر بہ من غض البصر، الحدیث: ۲۱۴۸، ج ۲، ص ۳۵

②..... حلیۃ الاولیاء، الرقم ۳۳۸ حدیث ابن کرب، الحدیث: ۹۸۱، ج ۶، ص ۱۰۷

کے بے شمار مدنی پھول عطا فرمائے ہیں۔ پس عورت کی عزت و عصمت کی حفاظت چار دیواری ہی میں ہے اور اگر بامرِ مجبوری چار دیواری سے نکلنا بھی پڑے تو چادر سے کبھی نہ نکلے یعنی ہرگز بے پردگی نہ کرے اور مرد بھی عورت کو دیکھنے سے بچیں کہ نظر شیطان کے زہریلے تیروں میں سے ایک تیر ہے کیونکہ گناہ کی ابتدا نظر سے ہی ہوتی ہے۔ نہ جانے یہ گناہ کہاں سے کہاں لے جائے۔ جیسا کہ مروی ہے کہ آنکھ کی بدکاری بدنگاہی ہے۔^① یہ روایت دعوتِ فکر دے رہی ہے کہ بدنظری کس قدر قابلِ مذمت ہے۔

آنکھوں کی حفاظت کرنے کا نقصان

اگر ہم اپنی نگاہوں کو آزاد چھوڑ دیں گے تو ہو سکتا ہے کہ بے فائدہ اور فضول ادھر ادھر دیکھنا شروع کر دیں اور پھر رفتہ رفتہ یہ حرام پر بھی پڑنا شروع ہو جائیں۔ اب اگر قصدِ احرام پر نظر ڈالیں گے تو یہ بہت بڑا گناہ ہے اور ممکن ہے کہ دل حرام شے پر فریفتہ ہو جائے اور ہم تباہی کا شکار ہو جائیں کیونکہ روایات میں آتا ہے کہ بعض اوقات بندہ کسی شے پر نظر ڈالتا ہے تو اس سے اس طرح اثر قبول کرتا ہے جس طرح چہرہ عملِ دباغت سے رنگ کو۔^② اور اگر اس طرف دیکھنا حرام نہ ہو بلکہ مباح ہو تو

①..... شعب الایمان، باب فی معالجتہ کل ذنب بالنویۃ، الحدیث: ۷۰۶۰، ج ۵، ص ۳۹۳

②..... مستہاج العابدین، الفصل الاول العین، ص ۶۲

ہو سکتا ہے کہ ہمارا دل مشغول ہو جائے اور اس کے سبب دل میں طرح طرح کے وسوسے اور خطرات آنے شروع ہو جائیں اور یہ بھی ہو سکتا ہے کہ ہم وسوسے کی چیزوں تک نہ پہنچ سکیں مگر وسوسوں کا شکار ہو کر نیکیوں سے محروم ہو جائیں لیکن اگر ہم نے کسی طرف التفات ہی نہ کیا تو ان شاء اللہ عزوجل بہت سے فتنوں، وسوسوں اور خطرات سے محفوظ رہیں گے اور اپنے اندر راحت و نشاط محسوس کریں گے۔

آپسوں کو پرکھائی سے محفوظ رکھنے کا طریقہ

پیارے اسلامی بھائیو! اگر برائیوں سے بچنا اور نیکیوں بھرا ماحول اختیار کرنا چاہتے ہیں تو تبلیغ قرآن و سنت کی عالمگیر غیر سیاسی تحریک دعوت اسلامی کے مدنی ماحول سے وابستہ ہو جائیے کہ اس کا مدنی مقصد ہی یہ ہے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اور اپنی اصلاح کے عظیم جذبے کے تحت روزانہ فکر مدینہ کے ذریعے مدنی انعامات کا رسالہ پر کرنے کا معمول بنا لیجئے، ان شاء اللہ عزوجل اس کی برکت سے پابند سنت بننے، گناہوں سے نفرت کرنے اور ایمان کی حفاظت کے لئے کڑھنے کا ذہن بنے گا۔ چنانچہ،

امیر اہلسنت دامت بركاتہم العالیہ کے اسلامی بھائیوں کو عطا کردہ 72 مدنی انعامات میں نگاہوں کی حفاظت کے لئے 4 مدنی پھول ملاحظہ فرمائیے:

..... کیا آج آپ نے (گھر میں یا باہر) T.V، V.C.R

Internet وغیرہ پر فلمیں، ڈرامے اور گانے باجے

یا گنا ہوں بھری خبریں دیکھنے یا سننے سے بچنے کی کوشش فرمائی؟ نیز

آنکھوں کی حفاظت کی عادت بنانے کے لئے سونے کے اوقات

کے علاوہ کم از کم 12 منٹ آنکھیں بند رکھیں؟

..... کیا آج آپ نے راہ چلتے وقت اور گاڑی میں سفر کے دوران

آنکھوں کا قفلِ مدینہ لگاتے ہوئے اکثر نگاہیں نیچی

رکھیں؟ نیز بلا ضرورت (گھر میں اور باہر بھی) ادھر ادھر دیکھنے، سانس

بورڈ وغیرہ پر نظر ڈالنے سے بچنے کی کوشش کی؟

..... کیا آج آپ نے اپنے گھر کے برآمدوں سے (بلا ضرورت) باہر نیز کسی

اور کے دروازوں وغیرہ سے ان کے گھروں کے اندر

جھانکنے سے بچنے کی کوشش کی؟

..... آج آپ نے کسی سے بات کرتے وقت اپنی نظر نیچی رکھی یا

مخاطب کے چہرے پر گاڑے رہے؟ (نیچی نگاہوں کی عادت بنانے کے

لئے روزانہ کم از کم ۱۲ منٹ قفلِ مدینہ کا عینک استعمال فرمائیے)

میٹھے میٹھے اسلامی بھائیو! نگاہیں پاکیزہ ہوں گی تو دل بھی پاکیزہ ہوگا ورنہ یاد رکھئے کہ اللہ عَزَّوَجَلَّ کی پکڑ بڑی سخت ہے۔ چنانچہ،

بدنگاہی کی مائٹن مائٹسز

اللہ عَزَّوَجَلَّ کے محبوب، دانائے عُیُوب صَلَّى اللهُ تَعَالَى عَلَيْهِ وَآلِهِ وَسَلَّمَ صحابہ کرام رَضَوْنَ اللهُ تَعَالَى عَلَيْهِمْ أَجْمَعِينَ سے بیعت لے رہے تھے، ایک شخص اس حال میں حاضر ہوا کہ اس کے چہرے سے خون بہہ رہا تھا، اس نے آتے ہی دُوبائی دینی شروع کر دی: ”یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میں ہلاک و برباد ہو گیا۔“ سرورِ کونین، دُکھی دلوں کے چین صَلَّى اللهُ تَعَالَى عَلَيْهِ وَآلِهِ وَسَلَّمَ نے استفسار فرمایا: ”کیا ہوا؟ کس شے نے تجھے ہلاکت میں ڈالا؟“ عرض کرنے لگا: ”میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمتِ بابرکت میں حاضر ہونے کے لئے گھر سے نکلا تو راستے میں ایک عورت میرے پاس سے گزری، میں نے اس کی طرف دیکھا تو بس دیکھتا ہی چلا گیا اور اچانک میرے سامنے ایک دیوار آگئی جس نے میرا یہ حال کر دیا جسے آپ صَلَّى اللهُ تَعَالَى عَلَيْهِ وَآلِهِ وَسَلَّمَ ملاحظہ فرما رہے ہیں۔“ تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللہ عَزَّوَجَلَّ جب کسی بندے سے بھلائی کا ارادہ فرماتا ہے تو اُسے دنیا ہی میں اس کی سزا دے دیتا ہے۔“^①

[1]..... مجمع الزوائد، باب فیمن عوقب بذنبہ فی الدنیا، الحدیث: ۱۷۷۷، ۱۷۷۸، ج ۱۰، ص ۱۳۱۳

میٹھے میٹھے اسلامی بھائیو! جب ہر وقت نگاہیں نیچی رکھی جائیں تو بدزگاہی وغیرہ سے بچنے کے ساتھ ساتھ سینہ وسوسوں سے اور دل خطرات و آفات سے سلامتی میں رہے گا اور نیکیوں میں بھی خوب خوب اضافہ ہوگا۔ **إِنْ شَاءَ اللَّهُ** عَزَّوَجَلَّ جب خود اپنی اصلاح کا جذبہ پیدا ہوگا تو یقیناً اپنے گھر کی اسلامی بہنوں کی اصلاح کی بھی کوشش کریں گے۔ کیونکہ جو لوگ باؤ جُودِ قُدْرَتِ اپنی عورتوں اور حَماَرَم کو بے پردگی سے مُنْع نہ کریں وہ ”ڈیٹوش“ ہیں۔

اگر مرد اپنی حیثیت کے مطابق مُنْع کرتا ہے اور بے پردگی سے روکنے کے شرعی تقاضے اس نے پورے کئے ہیں اور وہ نہیں مانتیں تو اس صورت میں مرد پر نہ کوئی الزام اور نہ وہ ”ڈیٹوش“۔ پس حَتَّى الْاِمْكَانِ بے پردگی وغیرہ کے مُعَاْمَلہ میں عورتوں کو روکا جائے مگر حکمتِ عملی کے ساتھ۔ کہیں ایسا نہ ہو کہ آپ اپنی زَوْجہ یا ماں بہنوں پر اس طرح کی سختی کر بیٹھیں جس سے گھر کا اَمْن ہی نہ وبالا ہو کر رہ جائے۔ ①

میٹھے میٹھے اسلامی بھائیو! مرد گھر کا سربراہ ہوتا ہے جب وہ گھر میں رہنے والے افراد کے ساتھ پیار و محبت اور حُسنِ اخلاق سے پیش آئے گا تو اہل

خانہ کے دل میں اس کی محبت پیدا ہوگی اور وہ جو بھی کام کرنا چاہے گا نہ صرف آسانی ہوگی بلکہ اس کی بات کو اہمیت بھی دی جائے گی۔ لہذا مرد کو چاہیے کہ اپنے گھر والوں کو حکمت عملی سے پردہ کرنے کا ذہن دے کیونکہ عورت کے متعلق ایک روایت میں رحمتِ عالم، نُورِ مَجَسَّم، صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”عورتوں کے ساتھ اچھا سلوک کرو کیونکہ عورت پسلی کی ہڈی سے بنائی گئی ہے اور پسلی میں اوپر والا حصہ سب سے زیادہ ٹیڑھا ہوتا ہے۔ اگر تم اس کو سیدھا کرنا چاہو گے تو توڑ ڈالو گے اور اگر اسے چھوڑ دو گے تو ٹیڑھی ہی رہے گی۔ پس عورتوں کے ساتھ اچھا سلوک ہی کرتے رہو۔“^①

اس صنفِ نازک پر آگ بگولہ نہ ہوں بلکہ اس کے ساتھ احسن انداز میں نبھانے کی کوشش کیجئے۔ بہن ہو یا بیٹی یا اپنے بچوں کی امی سب ہی کو پردے کی تلقین و ترغیب دی جائے۔^② گھر میں مدنی ماحول بنانے کے لئے شیخ طریقت، امیر اہلسنت کے عطا کردہ اُنیس مدنی پھولوں پر حکمت بھرے انداز میں بتدریج عمل کی برکت سے مدنی ماحول کی بہاریں نظر آئیں گی۔

①..... صحیح البخاری، کتاب الانبیاء، باب خلق آدم، الحدیث: ۳۳۳۱، ج ۲، ص ۱۲

②..... اس سلسلے میں امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری دَامَتْ بَرَکَاتُہُمُ الْعَالِیَہ کی دعوتِ اسلامی کے اشاعتی ادارے مکتبۃ المدینہ کی مطبوعہ 400 صفحات پر مشتمل کتاب، ”پردے کے بارے میں سوال جواب“ کا مطالعہ فرمائیے۔

”یارِ کریم! ہمیں مُتّی بنا“ کے اُنّیس حُرُوف کی نسبت سے گھر میں مَدَنی ماحول بنانے کے 19 مَدَنی پھول

- (1)..... گھر میں آتے جاتے بلند آواز سے سلام کیجئے۔
- (2)..... والد یا والدہ کو آتادیکھ کر تعظیماً کھڑے ہو جائیے۔
- (3)..... دن میں کم از کم ایک بار اسلامی بھائی والد صاحب کا اور اسلامی بہنیں ماں کا ہاتھ اور پاؤں چوما کریں۔
- (4)..... والدین کے سامنے آواز دھیمی رکھئے، ان سے آنکھیں ہرگز نہ ملائیے، نیچی نگاہیں رکھ کر ہی بات چیت کیجئے۔
- (5)..... ان کا سونپنا ہو اور وہ کام جو خلاف شرع نہ ہو فوراً کر ڈالئے۔
- (6)..... سنجیدگی اپنائیئے۔ گھر میں ٹوٹکار، اُپے تَبّے اور مذاق مسخری کرنے، بات بات پر غصّے ہو جانے، کھانے میں عیب نکالنے، چھوٹے بھائی بہنوں کو جھاڑنے، مارنے، گھر کے بڑوں سے اُلجھنے، بحثیں کرتے رہنے کی اگر آپ کی عادتیں ہوں تو اپنا رَوَیہ یکسر تبدیل کر دیجئے، ہر ایک سے مُعافیٰ طلبانی کر لیجئے۔

(7)..... گھر میں اور باہر ہر جگہ آپ سنجیدہ ہو جائیں گے تو ان شاء اللہ عَزَّوَجَلَّ

گھر کے اندر بھی ضرور اس کی برکتیں ظاہر ہوں گی۔

(8)..... ماں بلکہ بچوں کی امی ہو تو اُسے نیز گھر (اور باہر) کے ایک دن کے بچے

کو بھی ”آپ“ کہہ کر ہی مخاطب ہوں۔

(9)..... اپنے محلے کی مسجد میں نمازِ عشا کی جماعت کے وقت سے لے کر دو گھنٹے

کے اندر اندر سو جائیے۔ کاش! تہجد میں آنکھ کھل جائے ورنہ کم از کم نمازِ

نحر تو با آسانی (مسجد کی پہلی صف میں باجماعت) میسر آئے اور پھر کام

کاج میں بھی سُستی نہ ہو۔

(10)..... گھر کے افراد میں اگر نمازوں کی سُستی، بے پردگی، فلموں ڈراموں

اور گانے باجوں کا سلسلہ ہو اگر آپ سر پرست نہیں ہیں، نیز ملین غالب

ہے کہ آپ کی نہیں سُنی جائیگی تو بار بار ٹوکا ٹوک کے بجائے، سب کو فرمی

کے ساتھ مکتبۃ المدینہ سے جاری شدہ سنتوں بھرے بیانات کی

کیٹشیں سنائیے اور مدنی چینل دکھائیے۔ اِنْ شَاءَ اللہ عَزَّوَجَلَّ مَدَنی

نتائج برآمد ہوں گے۔

(11)..... گھر میں کتنی ہی ڈانٹ بلکہ مار بھی پڑے، صَبْرِ صَبْر اور صَبْرِ

کیجئے، اگر آپ زبان چلائیں گے تو گھر میں ”مدنی ماحول“ بننے کی اُمید نہیں بلکہ مزید بگاڑ پیدا ہو سکتا ہے کہ بے جا سختی کرنے سے بسا اوقات شیطان لوگوں کو ضدی بنا دیتا ہے۔

(12)..... مدنی ماحول بنانے کا ایک بہترین ذریعہ یہ بھی ہے کہ گھر میں روزانہ فیضانِ سنت کا درس ضرور ضرور دیتے جاسنئے۔

(13)..... اپنے گھر والوں کی دنیا و آخرت کی بہتری کے لئے دل سوزی کے ساتھ دعا بھی کرتے رہئے کہ فرمانِ مصطفیٰ صَلَّ اللهُ تَعَالَى عَلَيْهِ وَآلِهِ وَسَلَّمَ ہے: ”اللَّعَاءُ سِلَاحُ الْمُؤْمِنِ يَعْنِي دُعَا مَوْمِنٍ كَا تَهْيَا رَهْ“^①

(14)..... سُسرال میں رہنے والیاں جہاں گھر کا ذکر ہے وہاں سُسرال اور جہاں والدین کا ذکر ہے وہاں ساس اور سُسر کے ساتھ وہی حُسنِ سلوک بجالائیں جبکہ کوئی مانع شرعی نہ ہو۔

(15)..... مسائلُ القرآن صفحہ 290 پر ہے: ہر نماز کے بعد یہ دعا اول و آخر ایک مرتبہ دُرود شریف کے ساتھ ایک بار پڑھ لیجئے اِنْ شَاءَ اللهُ عَزَّوَجَلَّ بال بچے سستوں کے پابند نہیں گے اور گھر میں مدنی ماحول قائم

①..... المستدرک للحاکم، الحدیث: ۱۸۵۵، ج ۲، ص ۱۶۲

ہوگا: (دُعایہ ہے): (اللَّهُمَّ) ① رَبَّنَا هَبْ لَنَا مِنْ أَزْوَاجِنَا
وَدُرِّ لَيْتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا ②

(16)..... نافرمان بچہ یا بڑا جب سویا ہو تو 11 تا 21 دن تک روزانہ اس کے

سرہانے کھڑے ہو کر یہ آیات مبارکہ صرف ایک بار اتنی آواز سے
پڑھئے کہ اس کی آنکھ نہ کھلے: بِسْمِ اللّٰهِ الرَّحْمٰنِ الرَّحِیْمِ ط

يٰۤاَيُّهَا الَّذِیْنَ اٰمَنُوْا اِنَّ مَّجِیْدًا ۙ ﴿۱۱﴾ فِیْ لَوْحٍ مَّحْفُوْظٍ ﴿۲۲﴾ ﴿اَوَّلُ
وَآخِرُ﴾ ایک بار دُرُود شریف) یاد رہے! بڑا نافرمان ہو تو سوتے سوتے

سرہانے وظیفہ پڑھنے میں اس کے جاگنے کا اندیشہ ہے خصوصاً جب
کہ اس کی نیند گہری نہ ہو، یہ پتا چلنا مشکل ہے کہ صرف آنکھیں بند
ہیں یا سو رہا ہے لہذا جہاں فتنے کا خوف ہو وہاں یہ عمل نہ کیا جائے
خاص کر بیوی اپنے شوہر پر یہ عمل نہ کرے۔

(17)..... نیز نافرمان اولاد کو فرماں بردار بنانے کے لیے تاحُصولِ مُراد نمازِ فجر

کے بعد آسمان کی طرف رُخ کر کے ”یٰٰ شَهِیْدُ“ 21 بار پڑھئے

①..... ”اللَّهُمَّ“ آیت قرآنی کا حصہ نہیں۔

②..... ترجمہ کنز الایمان: اے ہمارے رب! ہمیں دے ہماری بیبیوں اور ہماری اولاد سے
آنکھوں کی ٹھنڈک اور ہمیں پرہیزگاروں کا پیشوا بنا۔ (پ ۱۹، الفرقان ۷۳)

③..... ترجمہ کنز الایمان: بلکہ وہ کمال شرف والا قرآن ہے لوح محفوظ میں۔ (الزوج: ۲۱، ۲۲)

(اول و آخر، ایک بار درود شریف)۔

(18)..... مَدَنی انعامات کے مطابق عمل کی عادت بنائیے اور گھر کے جن افراد

کے اندر نرم گوشہ پائیں اُن میں اور آپ اگر باپ ہیں تو اولاد میں

نرمی اور حکمتِ عملی کے ساتھ مَدَنی انعامات کا نفاذ کیجئے، اللہ عَزَّوَجَلَّ کی

رحمت سے گھر میں مَدَنی انقلاب برپا ہو جائیگا۔

(19)..... پابندی سے ہر ماہ کم از کم تین دن کے مَدَنی قافلے میں عاشقانِ رسول

کے ساتھ سنتوں بھرا سفر کر کے گھروالوں کے لئے بھی دُعا کیجئے۔

مَدَنی قافلے میں سفر کی بَرَکت سے بھی گھروں میں مَدَنی ماحول بننے

کی ’مَدَنی بہاریں‘ سننے کو ملتی ہیں۔

امین بجاہ النبی الامین صَلَّى اللهُ تَعَالَى عَلَيْهِ وَآلِهِ وَسَلَّمَ

بے پردگی سے توبہ

مکتبۃ المدینہ کی مطبوعہ ۴۰۰ صفحات پر مشتمل کتاب پردے کے

بارے میں سوال جواب کے صفحہ ۳۱ پر شیخِ طریقت، امیرِ اہلسنت، بانی دعوتِ

اسلامی حضرت علامہ مولانا ابو بلال محمد الیاس عطار قادری دَامَتْ بَرَکَاتُهُمُ الْعَالِیَہ

فرماتے ہیں: عمل کا جذبہ بڑھانے کیلئے مَدَنی ماحول ضروری ہے، ورنہ عارضی طور

پر جذبہ پیدا ہوتا بھی ہے تو اچھی صحبت کے فُقدان (یعنی کمی) کے سبب استقامت

نہیں مل پاتی۔ اپنا مدنی ذہن بنانے کیلئے تبلیغِ قرآن و سنت کی عالمگیر غیر سیاسی تحریکِ دعوتِ اسلامی کے مدنی ماحول سے وابستہ ہو جائیے۔ سُبْحَانَ اللَّهِ! دعوتِ اسلامی کے مدنی ماحول، سنتوں بھرے اجتماعات اور مدنی قافلوں کی بھی کیا خوب بہاریں اور برکتیں ہیں۔ دعوتِ اسلامی کے سنتوں بھرے ماحول میں رچنے بڑھنے کی برکت سے متعدد اسلامی بہنوں کو شرعی پردہ کرنے کی سعادت نصیب ہو گئی۔ ایسی ہی ایک بہار سنئے۔ چنانچہ،

پنجاب (پاکستان) کی ایک اسلامی بہن کے تحریری بیان کا لُب لُب ہے:

میں دعوتِ اسلامی کے مشکبار مدنی ماحول سے وابستہ ہونے سے پہلے ٹی وی پر فلمیں ڈرامے دیکھنے کی عادی تھی، بازار وغیرہ جانے کے لئے بے پردہ ہی نکل کھڑی ہوتی، نماز بھی نہیں پڑھتی تھی۔ یوں میرے صبح و شام غفلت و معصیت میں بسر ہو رہے تھے۔ ایک بار کسی نے مجھے مکتبۃ المدینہ سے جاری ہونے والے سنتوں بھرے بیانات کے کیسٹ دیئے، میں نے انہیں سنا تو اَلْحَمْدُ لِلّٰہ عَزَّوَجَلَّ میں خوابِ غفلت سے بیدار ہو گئی۔ ان بیانات کی برکت سے مجھے خوفِ خدا کی دولت نصیب ہوئی، عشقِ رسول کا جذبہ ملا اور میں نمازی بن گئی، میں نے اپنے تمام گناہوں بالخصوص بے پردگی سے پکی توبہ کر لی۔ اَلْحَمْدُ لِلّٰہ عَزَّوَجَلَّ مدنی

برقع میرے لباس کا حصہ بن گیا۔ وہ بے لگام زبان جو پہلے گانے گنگنانے میں مصروف رہتی تھی اب اَلْحَمْدُ لِلّٰہِ عَزَّوَجَلَّ نعتِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ سنانے لگی۔ تادمِ تحریر دعوتِ اسلامی کی ذیلی مشاَوَرَت کی خادمہ کے طور پر سُنّتوں کی خدمت کی سعادت حاصل کر رہی ہوں۔

سختی ہے غفلتوں میں زندگانی
 نہ جانے حشر میں کیا فیصلہ ہو
 الٰہی ہوں بہت کمزور بندی
 نہ دنیا میں نہ عقبیٰ میں سزا ہو
 صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ
 امین بجاہ النبی الامین صَلَّى اللهُ تَعَالَى عَلَيْهِ وَآلِهِ وَسَلَّمَ

ماخذ و مراجع

- 1}..... القرآن الکریم: کلام الہی، مکتبۃ المدینہ کراچی
- 2}..... ترجمہ قرآن کنز الایمان: اعلیٰ حضرت امام احمد رضا خان متوفی ۱۳۴۰ھ، مکتبۃ المدینہ، کراچی
- 3}..... صحیح البخاری: امام ابو عبد اللہ محمد بن اسماعیل بخاری متوفی ۲۵۶ھ، دارالکتب العلمیہ، بیروت

4} **صحیح مسلم:** امام مسلم بن حجاج قشیری متوفی ۲۶۱ھ، دار ابن

حزم، بیروت

5} **سنن الترمذی:** امام ابو عینی محمد بن عینی ترمذی متوفی ۲۷۹ھ،

دار المعرفہ، بیروت

6} **سنن ابی داؤد:** امام ابو داؤد سلیمان بن اشعث سجستانی متوفی ۲۷۵ھ،

دار احیاء التراث العربی، بیروت

7} **المسند:** امام احمد بن محمد بن حنبل متوفی ۲۴۱ھ، دار الفکر، بیروت

8} **المستدرک علی الصحیحین:** امام ابو عبد اللہ محمد بن عبد اللہ حاکم

نیشاپوری متوفی ۴۰۵ھ، دار المعرفہ، بیروت

9} **المعجم الکبیر:** امام ابو القاسم سلیمان بن احمد طبرانی متوفی ۳۶۰ھ، دار

احیاء التراث العربی، بیروت

10} **المعجم الاوسط:** امام ابو القاسم سلیمان بن احمد طبرانی متوفی

۳۶۰ھ، دار الکتب العلمیة

11} **مجمع الزوائد:** حافظ نور الدین علی بن ابی بکر ہیتمی متوفی ۸۰۷ھ،

دار الفکر، بیروت

12} **الفردوس بمأثور الخطاب:** حافظ ابو شجاع شیرویه بن شہر دار

بن شیرویه دیلمی، متوفی ۵۰۹ھ، دار الفکر، بیروت

13} **الجامع الصغیر:** امام جلال الدین عبدالرحمن سیوطی شافعی متوفی

۹۱۱ھ، دار الکتب العلمیة

14} **البحر الزخار**: امام ابو بکر احمد بن عمرو و بزار متوفی ۲۹۲ھ، مکتبۃ

العلوم والحکم

15} **المصنف لابن أبي شيبة**: حافظ عبد الله محمد بن ابي شيبة عيسى

متوفی ۲۳۵ھ، دارالفکر بیروت

16} **دلائل النبوة**: امام احمد بن حسين بن علي بيهقي متوفی ۵۸۵ھ، دار

الکتب العلمیة، بیروت

17} **شعب الایمان**: امام ابو بکر احمد بن حسين بيهقي متوفی ۵۸۴ھ،

دارالکتب العلمیہ

18} **السنن الكبرى للبيهقي**: امام ابو بکر احمد بن حسين بيهقي متوفی

۴۵۸ھ، دارالکتب العلمیة

19} **السيرة النبوية لابن هشام**: ابو محمد عبد الملك بن هشام ۲۱۳ھ،

دارالمعرفة بیروت

20} **الشمائل المحمدية للترمذي**: امام ابو عيسى محمد بن عيسى

ترمذی متوفی ۲۷۹ھ، داراحیاء التراث العربی

21} **حلیة الاولیاء**: حافظ ابو نعیم احمد بن عبد الله شافعی متوفی ۳۳۰ھ،

دارالکتب العلمیة، بیروت

22} **عیون الحکایات**: علامہ جمال الدین ابو الفرج عبد الرحمن بن علی بن

جوڑی متوفی ۵۹۷ھ، دارالکتب العلمیة

23} **قوت القلوب**: شیخ ابو طالب محمد بن علی مکی متوفی ۳۸۶ھ، دار

الکتب العلمیة بیروت

{24}..... **کیمیائے سعادت:** ابو حامد امام محمد بن محمد غزالی متوفی ۵۰۵ھ،

برادران علمی

{25}..... **منہاج العابدین:** ابو حامد امام محمد بن محمد غزالی متوفی ۵۰۵ھ،

دارالکتب العلمیۃ

{26}..... **اتحاف السادة المتقين:** علامہ سید محمد بن محمد حسینی زبیدی

متوفی ۱۲۰۵ھ، دارالکتب العلمیۃ

{27}..... **الرسالة القشيرية:** امام ابو القاسم عبد الکریم ہوازن قشیری متوفی

۴۶۵ھ، دارالکتب العلمیۃ

{28}..... **کتاب التعريفات:** السيد الشريف الجرجاني الحنفي متوفی ۸۱۶ھ،

دار المنار

{29}..... **در مختار:** علامہ علاء الدین محمد بن علی حصکفی، متوفی ۱۰۸۸ھ،

دارالمعرفة، بیروت

{30}..... **فتاویٰ رضویہ:** اعلیٰ حضرت امام احمد رضا خان حنفی متوفی ۱۳۳۰ھ،

رضا فاؤنڈیشن، لاہور

{31}..... **جہنم میں لے جانے والے اعمال:** شیخ الاسلام علامہ احمد بن

حجر بیٹمی مکی متوفی ۷۴۹ھ، مکتبۃ المدینہ، کراچی

{32}..... **پردے کے بارے میں سوال جواب:** ابو بلال محمد الیاس عطار

قادری رضوی، مکتبۃ المدینہ، کراچی



غیرت مند شوہر

صفحہ نمبر	موضوع	صفحہ نمبر	موضوع
19	غیرت ہے تو مرد ورنہ!!!!	1	دُرُود شریف کی فضیلت
20	غیرت میں اعتدال	2	غیرت مند شوہر
22	غیرت میں کمی مذموم ہے	6	مسلمانوں کی غیرت
24	عورت کیلئے سب سے بہتر کیا ہے؟	7	روح کی تازگی
26	چادر اور چادر دیواری	7	غیرت مند صحابی
27	عورت، عورت ہے	9	مسلم معاشرہ تباہی کے دہانے پر
27	بے پردہ عورتوں کو دیکھنا شیطانی کام ہے	10	فساد کی جڑ
28	اچانک نظر کا حکم	11	بے پردگی کے خلاف جنگ کا آغاز
29	آنکھ کی بدکاری	12	”پردے میں پردہ“ کیا ہے؟
30	آنکھوں کی حفاظت نہ کرنے کا نقصان	13	آنکھوں کا قفل مدینہ
31	آنکھوں کو بدنگاہی سے محفوظ رکھنے کا طریقہ	13	”غیرت“ کے چار حروف کی نسبت
33	بدنگاہی کی ہاتھوں ہاتھ سزا	14	سے غیرت کے متعلق ﴿4﴾ فرامین
	”یارتِ کریم! ہمیں متّقی بنا“ کے اُنیس		مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّمَ
36	حُروف کی نسبت سے گھر میں مذنی ماحول	15	غیرت کسے کہتے ہیں؟
	بنانے کے 19 مذنی پھول	16	غیرت مند کون ہے؟
40	بے پردگی سے توبہ	16	اللہ ونبی کی غیرت
42	ماخذ و مراجع	18	مَنْكُوسُ الْقَلْبِ سے مراد

دعوتِ اسلامی کی مرکزی مجلس شوریٰ کے نگران حضرت مولانا
محمد عمران عطاری سلمہ الباری کے تحریری بیانات
طبع شدہ

(1)..... فیضانِ مرشد	(2)..... احساسِ ذمہ داری
(3)..... جنت کی تیاری	(4)..... وقفِ مدینہ
(5)..... مدنی کاموں کی تقسیم	(6)..... مدنی کاموں کی تقسیم کے تقاضے
(7)..... مدنی مشورے کی اہمیت	(8)..... سود اور اس کا علاج
(9)..... سیرتِ سیدنا ابوالدرداء رَضِيَ اللهُ تَعَالَى عَنْهُ	(10)..... پیارے مرشد
(11)..... برائیوں کی ماں	(12)..... فیصلہ کرنے کے مدنی پھول
(13)..... غیرت مند شوہر	

عنقریب آنے والے تحریری بیانات

(1)..... صحابی کی انفرادی کوشش	(2)..... کامل پیر و مرید
(3)..... پیر پر اعتراض منع ہے	(4)..... امیر اہلسنت کی دینی خدمات
(5)..... ہمیں کیا ہو گیا ہے؟	(6)..... امیر اہلسنت اور دعوتِ اسلامی



باجی شکر رنجیوں کا بطریق احسن حل پیش کرنے والا مَدَنی گلدستہ



فیصلہ کرنے کے مَدَنی پھول

- 5 * عادل قاضی
- 11 * جان دیدی ہمنصب قضا قبول نہ کیا
- 14 * آداب فیصلہ
- 17 * سرکار مدینہ مدبرہ و سلمہ کا فیصلہ نہ ماننے کا انجام
- 25 * ذمہ داری مانگ کر لینے کا نقصان
- 40 * دوست کے قاتل
- 50 * امیر اہلسنت کے فیصلہ کرنے کا انداز



مکتبہ المدینہ
(دعوت اسلامی)
SC-1298



پیشکش:
مرکزی مجلس شوری
(دعوت اسلامی)



اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلَى سَيِّدِ الْمُرْسَلِيْنَ اَمَّا بَعْدُ فَاَسْئَلُكَ يَا اَللّٰهُمَّ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

سنت کی بہاریں

اَلْحَمْدُ لِلّٰهِ عَلٰى كُلِّ مَعْلُوْبٍ قُرْآنِ وَسُنَّتِ كِى عَالَمِيْهِ غَيْرِ سِىٰ حَرِيْكَ دَعْوَتِ اِسْلَامِيْ كِى جِيْنِيْ جِيْنِيْ مَدَنِيْ ماحول ميں كميٽيٽ شيشيں سِيْخِيْ اور سَكْمَانِيْ جَاتِيْ هِيں، ہر شمرات مہرب كِي نماز كِى بعد آپ كِى شہر ميں ہونے والے دعوتِ اسلامي كِى ہفتہ وار سنتوں بھرے اجتماع ميں رضائے الہي كِيلئے اٹھي اٹھي نيتوں كِى ساتھ ساري رات گزارنے كِي مَدَنِيْ نِيْ اِيْتِجِہ ہے۔ عاشقانِ رسول كِى مَدَنِيْ جھيلوں ميں پھيرتے نواب سنتوں كِي ترنيت كِيلئے سفر اور روزانہ كھربھدينے كِى ذريعي مَدَنِيْ انعامات كِى ارسال پُركر كِى ہر مَدَنِيْ مادے كِى ايجرائي دس دن كِى اندر اندر اپنے بيبيں كِى ڈنٹے دار كوشش كِى انعامات كِى معمول بنا ليے، اِن شَاءَ اللّٰهُ عَلٰى جَلِّ اس كِي بركت سے پابند سنت بنے، گناہوں سے نفرت كرنے اور ايمان كِي حفاظت كِيلئے گناہوں سے باز رہنے كِى پابند سنت

ہر اسلامي بھائي اپنا يہ ذہن بنائے کہ ”مجھے اپني اور ساري دنيا كِى لوگوں كِي اصلاح كِي كوشش كرنِي ہے۔“ اِن شَاءَ اللّٰهُ عَلٰى جَلِّ اپني اصلاح كِي كوشش كِى ليے ”مَدَنِيْ انعامات“ پر عمل اور ساري دنيا كِى لوگوں كِي اصلاح كِي كوشش كِى ليے ”مَدَنِيْ جھيلوں“ ميں سفر كرتا ہے۔ اِن شَاءَ اللّٰهُ عَلٰى جَلِّ

مكتبة المدينة من شاخیں

- كراچی: شہزاد محمد نواز، فون: 021-32203311
- راولپنڈی: فضل الرحمن، ڈی جی ٹی، فون: 051-5553765
- لاہور: ڈاکٹر ارباب، فون: 042-37311679
- پٹنہ: ایفان، فون: 068-5571686
- اسلام آباد: (محلہ) ڈاکٹر، فون: 041-2632625
- کوئٹہ: ڈاکٹر، فون: 088-5571686
- کلمنٹ: ڈاکٹر، فون: 058274-37212
- مہاراجپور: ایفان، فون: 022-2820122
- سکھر: ایفان، فون: 071-5619195
- مٹان: ڈاکٹر، فون: 061-4511192
- گویاں: ایفان، فون: 055-4226653
- کابل: ڈاکٹر، فون: 044-2650767
- قراچی: ڈاکٹر، فون: 048-6007128

مكتبة المدينة من شاخیں
فیضانِ مدینہ، محلہ سوداگران، پرانی سبزی منڈی، باب المدینہ (کراچی)
فون: 021-34921389-93 Ext: 1284

Web: www.dawateislami.net / Email: ilmia@dawateislami.net